

वर्षगांठ

आईसीएमआर, नई दिल्ली के डायरेक्टर जनरल डॉ. वीएम कटोच ने कहा, सीएसआरडी में दो दिवसीय कार्यशाला

'पीपुल्स के शोध देश में पहचान बनेंगे'

30 जुलाई 09, पीपुल्स समाचार

पीपुल्स संवाददाता, भोपाल

पीपुल्स ग्रुप के वैज्ञानिक अनुसंधान एवं विकास केंद्र (सीएसआरडी) की स्थापना की प्रथम वर्षगांठ पर पीपुल्स ग्रुप द्वारा 'फाउंडेशन डे सिम्पोजियम ऑन बायोटेक्नालॉजी' विषय पर दो दिवसीय कार्यशाला का आयोजन किया जा रहा है। कार्यक्रम का उद्घाटन मुख्य अतिथि आईसीएमआर, नई दिल्ली के डायरेक्टर जनरल डॉ. वीएम कटोच ने दीपप्रज्वलित कर किया। इस मौके पर विशिष्ट अतिथि नेशनल एड्स रिसर्च इंस्टीट्यूट पुणे के डायरेक्टर डॉ. आरएस परांजपे उपस्थित थे। समारोह में सीएसआरडी के पूर्व निदेशक अरूण गुर्तू मौजूद थे।

श्री कटोच ने कहा कि पीपुल्स की रिसर्च देश में पहचान बनेगी। उन्होंने कहा कि बायोटेक्नालॉजी व शोध के क्षेत्र

में पीपुल्स ग्रुप द्वारा किए विकास कार्यों की सराहना की। उन्होंने तकनीक एवं विज्ञान के संयुक्त प्रयासों से मिलकर और अधिक ऊंचाईयां छूने की सलाह दी। उन्होंने टाटा समूह बंगलूरु में स्थापित इंडियन इंस्टीट्यूट ऑफ साइंस द्वारा किए गए कार्यों के बारे में बताया। उन्होंने आशा व्यक्त की कि पीपुल्स ग्रुप एवं सीएसआरडी भी इसी तरह शोध के महत्वपूर्ण कार्य करेंगे।

नेशनल एड्स रिसर्च इंस्टीट्यूट पुणे के निदेशक श्री परांजपे ने भी पीपुल्स ग्रुप के सीएसआरडी द्वारा एक वर्ष के अल्प समय में किए गए शोध कार्यों की सराहना करते हुए एड्स के क्षेत्र में बायोटेक्नालॉजी के उपयोग की विस्तार से चर्चा की। इस मौके पर अतिथियों द्वारा 'स्मारिका' का विमोचन किया गया। सीएसआरडी के प्रमुख डॉ. एसएस संघु ने एक वर्ष में पीपुल्स ग्रुप द्वारा मानव

कल्याण के लिए शोध के क्षेत्र में किए जा रहे विकास कार्यों के बारे में विस्तार से बताया। आभार प्रदर्शन डॉ. देवेन्द्र चौधरी ने किया। कार्यक्रम दो सत्रों में

आयोजित किया गया। प्रथम तकनीकी कालखंड के मुख्य वक्ता श्री परांजपे थे। उन्होंने एचआईवी एवं एड्स पर नियंत्रण एवं पूर्व उपाय पर व्याख्यान दिया। दूसरे

वक्ता श्री कटोच ने बायोटेक्नालॉजी का मानव स्वास्थ्य में योगदान पर रोचक एवं ज्ञानवर्धक व्याख्यान दिया। प्रथम कालखंड के अध्यक्ष प्रो. आरसी रजक, उपाध्यक्ष डॉ. वीके पंड्या तथा तकनीकी संवाददाता डॉ. अशोक महस्के थे। दूसरे सत्र के मुख्य वक्ता डॉ. एसके कार, स्कूल ऑफ बायोटेक्नालॉजी जेएनयू नई दिल्ली ने मलेरिया के कारण एवं रोकथाम विषय पर विचार व्यक्त किए।

इसी सत्र में डॉ. आरसी रजक, डायरेक्टर एसजीएच सेंटर फॉर बायोटेक्नालॉजी जबलपुर ने मशरूम का औषधीय स्वरूप विषय पर संक्षेप में व्याख्यान दिए। इस सत्र के अध्यक्ष प्रो. एचएन वर्मा, उपाध्यक्ष डॉ. एमके गुप्ता तथा तकनीकी संवाददाता डॉ. हरीश राव थे। मंच संचालन सदफ कुरैशी ने किया। तत्पश्चात सीएसआरडी में पोस्टर प्रदर्शनी का आयोजन किया गया।



पीपुल्स कॉलेज ऑफ रिसर्च एंड टेक्नोलॉजी में आयोजित स्टाफ डेवलपमेंट प्रोग्राम के दौरान स्मारिका का विमोचन करते अतिथि।

दैनिक-भारत 1 जुलाई 2009

पीपुल्स ग्रुप के सीएसआरडी में बायोटेक्नालॉजी कार्यशाला

भोपाल | पीपुल्स ग्रुप के सीएसआरडी द्वारा अपनी स्थापना की प्रथम वर्षगांठ के अवसर पर बायोटेक्नालॉजी में (रीसेंट साइंटिफिक एंडेवर्स) दो दिवसीय कार्यशाला का आयोजन किया गया। कार्यशाला का उद्घाटन इंडियन काउंसिल ऑफ मेडिकल रिसर्च, नईदिल्ली के निदेशक डॉ. वीएम कटोच ने किया। उन्होंने अपने उद्बोधन में बायोटेक्नालॉजी व शोध के क्षेत्र में निजी क्षेत्र द्वारा किए जा रहे कार्यों की सराहना की। उन्होंने टाटा समूह द्वारा बंगलूरु में स्थापित इंडियन इंस्टीट्यूट ऑफ साइंस द्वारा किए गए कार्यों के बारे में बताया एवं आशा व्यक्त की, कि पीपुल्स ग्रुप एवं सीएसआरडी भी इसी तरह शोध के महत्वपूर्ण कार्य करेंगे।

4 पीपुल्स समाचार | भोपाल, बुधवार 1 जुलाई 2009



सीएसआरडी के 'फाउंडेशन-डे' कार्यक्रम में मंगलवार को पीपुल्स ग्रुप के प्रबंध निदेशक रामविलास विजयवर्गीय विजेताओं को सम्मान देते हुए।

विजेता प्रतिभागियों को मिला पुरस्कार

पीपुल्स संवाददाता, भोपाल

पीपुल्स ग्रुप के वैज्ञानिक अनुसंधान एवं विकास केंद्र (सीएसआरडी) के 'फाउंडेशन डे सिम्पोजियम ऑन बायोटेक्नालॉजी' का समापन मंगलवार को हो गया। गौरतलब है कि पीपुल्स ग्रुप के 'वैज्ञानिक अनुसंधान एवं विकास केंद्र' का उद्घाटन 29 जून को राष्ट्रपति प्रतिभा देवीसिंह पाटिल ने किया था।

चतुर्थ सत्र में डॉ. एचएन वर्मा, उप कुलपति, राष्ट्रीय विवि जयपुर, डॉ. स्वर्णजीत सिंह, आईएमटीआईसीएच चंडीगढ़ पर व्याख्यान दिया। चतुर्थ सत्र के अध्यक्ष प्रो. पीके सिंघल, उपाध्यक्ष डॉ. शशीकिरण तथा डॉ. जफर मेनई थे।

पंचम सत्र में डॉ. पीके सिंघल, रानी दुर्गावती विवि, जबलपुर, डॉ. पुनीत गांधी केरियर कॉलेज ने व्याख्यान दिया। इस सत्र के अध्यक्ष डॉ. स्वर्णजीत सिंह, उपाध्यक्ष डॉ. रमनानी एवं डॉ. शुभांगी महस्के थीं। सत्र के मुख्य अतिथि प्रो. एचएन वर्मा उपकुलपति जयपुर राष्ट्रीय विवि, जयपुर एवं विशिष्ट अतिथि प्रो. आरसी रजक निदेशक, एसजीएच सेंटर फॉर बायोटेक्नालॉजी, जबलपुर, प्रो. पीके सिंघल रानी दुर्गावती विवि जबलपुर तथा पीपुल्स ग्रुप के प्रबंध निदेशक राम विलास विजयवर्गीय एवं सीएसआरडी

विभागाध्यक्ष प्रो. एसएस संघु उपस्थित थे। 29 जून को हुई पोस्टर स्पर्धा के विजेताओं को पीपुल्स ग्रुप के प्रबंध निदेशक राम विलास विजयवर्गीय ने पुरस्कृत किया। प्रथम कोटि में पोस्टर स्पर्धा में प्रथम पुरस्कार कु. अपर्णा दास, जबलपुर, द्वितीय पुरस्कार कु. जयिता बिश्वास, जबलपुर तथा तृतीय पुरस्कार फिरोज नईम खान पीपुल्स ग्रुप ने प्राप्त किया। द्वितीय कोटि की पोस्टर स्पर्धा में प्रथम पुरस्कार डॉ. कीर्ति सोमकुंवर, पीपुल्स ग्रुप, द्वितीय पुरस्कार डॉ. श्वेता शर्मा तथा तृतीय पुरस्कार डॉ. विशांक शिवहरे एवं सांत्वना पुरस्कार डॉ. शुभांगी शर्मा ने प्राप्त किया। डॉ. सीबीएस दांगी, वैज्ञानिक सीएसआरडी ने आभार प्रदर्शन किया।